

2020 / 01 / 289—प्रेस विज्ञप्ति

दिनांक : 03.01.2020

## प्रेस नोट

### मिशनरी ऑफ चैरिटी ट्रस्ट ऑफ मदर टेरेसा होम, जयपुर के 33 बच्चों और शिक्षकों ने की मेट्रो की सवारी।

03 जनवरी 2020। जयपुर मेट्रो के प्रति जागरूकता बढ़ाने के लिए मिशनरी ऑफ चैरिटी ट्रस्ट ऑफ मदर टेरेसा होम, जयपुर के 33 नन्हे मुन्ने दिव्यांग बच्चों और शिक्षकों ने दिनांक 02 जनवरी 2020 को जयपुर मेट्रो में यात्रा का लुत्फ उठाया। इन बच्चों को सुरक्षित यात्रा कराने के लिए जयपुर मेट्रो कर्मचारियों ने अलग कोच की व्यवस्था की व इनका विशेष ध्यान रखा तथा इनकी सुरक्षा के पर्याप्त इंतजाम भी किये ताकि वे गर्व के साथ मेट्रो की सवारी का भरपूर आनंद ले सकें।

इन बच्चों को ग्रुप बुकिंग के तहत मानसरोवर से चांदपोल एवं वापसी की मेट्रो यात्रा हेतु किराये में 10 प्रतिशत छूट दी गई। इस दौरान ग्रुप को जयपुर मेट्रो के नियुक्त अधिकारियों द्वारा मेट्रो डिपो का भ्रमण कराया गया तथा एक चलचित्र के माध्यम से मेट्रो प्रणाली की जानकारियां भी दी गई। साथ ही छात्र-छात्राओं के ग्रुप तथा इनके शिक्षकों को जयपुर मेट्रो की तरफ से निःशुल्क अल्पाहार की व्यवस्था की गई।

जयपुर मेट्रो के प्रबन्ध निदेशक ने बताया कि मेट्रो के प्रति जागरूकता बढ़ाने के लिए स्कूल एवं कॉलेज के छात्रों को ग्रुप बुकिंग के तहत यात्रा कराने एवं मेट्रो के बारे में विस्तृत जानकारियां देने हेतु एक अभियान चला रखा है। इस अभियान के तहत अब तक 199 स्कूलों के लगभग 27,214 छात्र-छात्राओं को मेट्रो का शैक्षणिक एवं तकनीकी भ्रमण कराया जा चुका है।

जनसम्पर्क अधिकारी